



എല്ലാ മാസവും
ആദ്യത്തെ ആഴ്ച

**ദിപനാളം
കുട്ടികളുടെ ഓരോ**

- ആകർഷകമായ വ്യക്തിത്വത്തിനുള്ള സെമിനറങ്ങൾ
- കാര്യക്ഷമ കൂട്ടാനുള്ള വിജയമന്ത്രങ്ങൾ
- വിജയികളുടെ നേരിവുകളും അനുഭവങ്ങളും
- മഹത്തുക്കളുടെ പ്രചോദനാത്മകചിന്തകൾ
- കുട്ടികളുടെ സർഗ്ഗചിന്തകൾക്ക് ഒരു തുറന്ന വേദി.

നിനു പി. രാജു

'നസ്രേത്തിൻ നാട്ടിലെ' കുഞ്ഞുപാട്ടുകാരി



നിയ ചാർളി

ഒരു കൊല്ലത്തോളം നീണ്ടു നിന്ന കൊവിഡ് പ്രതിസന്ധികൾ കൗശേഷം സിനിമാ കൊട്ടകകളിലെത്തിയ മമ്മൂട്ടിച്ചിത്രമായ 'ദി പ്രീസ്റ്റ്' ബോക്സ് ഓഫീസ് റെക്കോഡുകളെ ഭേദിച്ച് മുന്നേറുകയാണ്, ഒപ്പം 'നസ്രേത്തിൻ നാട്ടിലെ പാവനേ മേരിമാതേ...' എന്ന ഭക്തിസാന്ദ്രമായ ഗാനവും. അതിമനോഹരമായ ഈ പാട്ടിലൂടെ ഗാനാലാപന രംഗത്ത് തന്റെ സ്ഥാനമുറപ്പിക്കുകയാണ് നിയ ചാർളി എന്ന ആറാം ക്ലാസ്സുകാരി. കോഴിക്കോട്, പുള്ളൂരാംപാറ പെരിയപ്പുറം വീട്ടിൽ ചാർളി ജോസഫിന്റെയും നിത്യ ചാർളിയുടെയും മകളാണ് നിയ ചാർളിയെന്ന ഈ കൊച്ചുമിടുക്കി.

ചെറുപ്പംമുതൽ നന്നായി പാടുന്ന നിയ, സ്കൂളിലും ദൈവാലയഗായകസംഘത്തിലുമൊക്കെ സജീവമായിരുന്നു. ഫ്ളവേഴ്സ് ടിവിയിലെ കൊച്ചുകുട്ടികൾക്കായുള്ള മ്യൂസിക്കൽ റിയാലിറ്റി ഷോയിൽ ഓഡീഷനു പോയെങ്കിലും മത്സരിക്കാൻ അവസരം ലഭിച്ചില്ല. നിരാശപ്പെടാതെ തന്റെ അവസരത്തിനായി പ്രാർത്ഥനയോടെ കാത്തിരുന്നു. ഒരു ദിവസം പുള്ളൂരാംപാറയിലെ ബഥാനിയ ധ്യാനകേന്ദ്രത്തിൽ അമ്മയോടൊപ്പം ധ്യാനത്തിനു പോയി. ആ ദിവസം അവിടെ മറ്റൊരു പ്രോഗ്രാം അവതരിപ്പിക്കാൻ പ്രശസ്ത സംഗീതസംവിധായകനും ഗായകനുമായ അൽ ഫോൺസ് ജോസഫും വന്നിരുന്നു. അവിടെവെച്ച് അദ്ദേഹത്തെ പരിചയപ്പെടുകയും പാട്ടു പാടുകയും ചെയ്തു. നിയയുടെ ശബ്ദം വളരെയേറെ ഇഷ്ടപ്പെട്ട അദ്ദേഹം തന്റെയൊരു ആൽബത്തിൽ പ്രവേശനം അവഗാഹനം പാടാൻ നിയയ്ക്ക് അവസരം കൊടുത്തു. എന്നാൽ, അതു പുറത്തിറങ്ങിയില്ല. അതിനുശേഷമാണ് 'ലോനപ്പന്റെ മാമ്മോദീസ്' എന്ന സിനിമയിൽ പാടാനുള്ള അവസരം അദ്ദേഹംതന്നെ നൽകിയത്. 'ചികാരിയാം പുകുയിലും ചങ്ങാതിയാം മൂയലും...' എന്ന ആ ഗാനം വളരെ ശ്രദ്ധിക്കപ്പെടുകയും ചെയ്തു. ചലച്ചിത്രപിന്നണിഗാനരംഗത്ത് തന്റെ പ്രഥമഗാനം പാടിക്കഴിഞ്ഞ് നിയ ഫ്ളവേഴ്സ് ടോപ്പ് സിംഗിന്റെ ഫ്ളോറിൽ അതിഥിയായെത്തുകയും ജഡ്ജസിന്റെ മുമ്പിൽ ഗാനം ആലപിക്കുകയും ചെയ്തു. ഒരിക്കൽ അവസരം നിഷേധിക്കപ്പെട്ട അതേ ഫ്ളോറിലേക്ക് ഒരു പിന്നണിഗായികയായുള്ള ആ വരവ് ഏറെ അഭിമാനം നിറഞ്ഞതായി. ടോപ്പ് സിംഗിൽ ഒരിക്കൽ അവസരം നിഷേധിക്കപ്പെട്ടതിനെക്കുറിച്ച് ചോദിച്ചപ്പോൾ, ഫ്ളവേഴ്സ് ചാനൽ എന്ന മനഃപൂർവ്വം തള്ളിക്കളഞ്ഞതല്ല. എന്നേക്കാൾ നന്നായി പാടുന്ന കുട്ടികൾ അവിടെയുണ്ടല്ലോ. അതുകൊണ്ട് അവസരം കിട്ടാതിരുന്നതാ

ണെന്നായിരുന്നു നിയയുടെ വിനയാന്വിതമായ മറുപടി. കഴിഞ്ഞ വർഷം പുറത്തിറങ്ങിയ 'അറിയുന്നു ഞാൻ എന്നേശുവേ അതിരൂ നിന്റെ സ്നേഹം...' എന്ന നിയ പാടിയ ഭക്തിഗാനം വലിയ ഹിറ്റായിരുന്നു. നിയയുടെ പുതിയ ചില ഭക്തിഗാനങ്ങൾ ഇപ്പോൾ അണിയറയിൽ ഒരുങ്ങിക്കൊണ്ടിരിക്കുകയാണ്.

'ദി പ്രീസ്റ്റ്'ലെ ഒരു ഗാനത്തിന് ലീഡ് പാടാൻ ഒരു കൊച്ചുപെൺകുട്ടിയെ അന്വേഷിച്ചുകൊണ്ടിരുന്ന സംഗീതസംവിധായകൻ രാഹുൽ രാജിനോട് അൽഫോൺസ് ജോസഫ് തന്നെയാണ് നിയയുടെ കാര്യം പറഞ്ഞത്. നിയയുടെ പാട്ട് ഇഷ്ടപ്പെട്ട രാഹുൽരാജ് 'നസ്രേത്തിൻ നാട്ടിലെ' എന്ന പാട്ടു പാടാൻ നിയയ്ക്ക് അവസരം വൽകി. ഗായിക മെറിൻ ഗ്രിഗറിയും ആ ഗാനത്തിൽ കൂടെ പാടുന്നുണ്ട്.

ഈ ഗാനത്തിൽ ഭാഗഭാക്കാകാൻ കഴിഞ്ഞതും, അതൊരു മാതാവിന്റെ പാട്ടുതന്നെയായതുമെല്ലാം വിസ്മയത്തോടും സന്തോഷത്തോടും നന്ദിയോടും കൂടിയാണ് നിയ ഓർക്കുന്നത്.

പുതിയൊരു നാളെ

വേദനയാൽ പുളയുമ്പോൾ,
ഓർമകളാലുരുമ്പോൾ
കടലിന്റെ ആഴങ്ങളിലേക്കു മറയുന്ന
സൂര്യനെ കണ്ടു ഞാൻ നിൽക്കേ...
വമ്പൻ തിരമാലകൾക്കും
കൊടുങ്കാറ്റിനും കീഴടങ്ങാത്തവൻ,
പ്രണയതീരങ്ങൾക്കും സൗഹൃദസന്ധികൾക്കും
മയങ്ങാത്തവൻ
വെറുമൊരു ആരാധനയല്ലവനോടെനിക്ക്...
തന്റെ വേദനകളെയും ദുഃഖങ്ങളെയും
കടലിന്റെ അടിത്തട്ടിലേക്കിറക്കിവെച്ച്
പുതിയ ശോഭയായി, പ്രകാശമായി
നല്ലൊരു നാളെയെ സമ്മാനിക്കുന്നവൻ...
കണ്ണീരിനാൽ കാഴ്ചകൾ മങ്ങുമ്പോൾ
വേദനയുടെ തീച്ചളയിൽ വീണുരുമ്പോൾ
സ്വയമെരിഞ്ഞ് ലോകത്തെ പ്രണയിക്കുന്നവനേ,
എന്നും നീയെനിക്ക് അതിശയം.
നിശയുടെ മടിയിൽ മയങ്ങുമ്പോൾ
പുതിയൊരു നാളെയെ പ്രതീക്ഷിച്ച്
നിന്റെ മടങ്ങിവരവിനായി
അക്ഷമയോടെ കാത്തിരിക്കുന്നു ഞാൻ...
നാളെയുടെ വേദനകൾ അലട്ടുന്നുണ്ടെങ്കിലും
പുതിയ സൂര്യനെ വരവേല്ക്കുന്നു ഞാൻ
എന്നെങ്കിലുമൊരിക്കൽ നിന്നെപ്പോലെ
ഉദിച്ചുപൊങ്ങും ഞാനും...



റോസ്മി തോമസ്
B Sc Maths
BVM College
Cherpunkal





മാറ്റത്തിന്റെ വരമ്പുകൾ



ആഷിൻ അനിൽ

Class : XI
OLL HSS
Uzhavoor

അടുപ്പിലെ പുക മുഖത്തേക്കു തട്ടി കണ്ണു നീറുമ്പോഴും ദേഷ്യമൊന്നും തോന്നിയില്ല. ഇനിയൊന്നുമില്ല. യാത്ര തിരിക്കാനുള്ള എല്ലാം ചെയ്തിരിക്കുന്നു. എല്ലാവരോടും യാത്ര പറഞ്ഞു. എങ്കിലും... വേണ്ട, മാളു അത് വേണ്ടെന്നു തീരുമാനിച്ചതാണ്. കഫമിളക്കി ചുമച്ചുകൊണ്ട്



അമ്മ അടുക്കളയിലേക്കു വന്നു. “മാളു...” എന്തോ ആലോചിച്ചുകൊണ്ട് ചുമയ്ക്കാനുള്ള ഭാവത്തിൽ അവളുടെ മുഖത്തേക്കു നോക്കാതെ അമ്മ നിന്നു. മാളുവിനോടൊന്നോ പറയാനുള്ളത് അമ്മയുടെ മുഖത്തു വ്യക്തമായിരുന്നു. മാളുവൊന്നും സംസാരിക്കാതെ അവരെ നോക്കിനിന്നു.

“ഞാൻ പറയാൻ വന്നത്, നീ വീട്ടിലേക്കു പോയില്ലേ. തൃശ്ശൂർക്കു പോയിച്ചാ പിന്നെന്താ മടക്കോന്ന് നിശ്ചയില്ലല്ലോ.”

“ഞാൻ പോണില്ലെന്നു വച്ചതാ.”
“അതെന്താ?”

മാളുവൊന്നും പറഞ്ഞില്ല. അമ്മ സംസാരിക്കാൻ പോകുന്നത് ഇതുതന്നെയാണെന്ന് അവൾ മുൻകൂട്ടിക്കണ്ടിരുന്നു.

“നിക്കറിയാം, നിനക്കവിടെ ഓർക്കാൻ നല്ലതൊന്നുമില്ലാന്ന്. എങ്കിലും നിന്റെ വീടല്ലേ. നിന്നെ അവിടുന്ന് ഇങ്ങോട്ടേക്കു വേളി കഴിച്ചത്. ചെന്ന് കണ്ടില്ലാച്ചാ ലക്ഷ്മി എന്തൊക്കെ പൂലമ്പൂന്ന് ആർ കണ്ടു.”

മാളു മറുപടിയൊന്നും പറഞ്ഞില്ല. എവിടെയും നോട്ടമുറപ്പിക്കാതെ ഭിത്തിയോടു ചേർന്നുനിന്നു.

“നാരായണ... നാരായണ...”

കുറച്ചുനേരം മാളുവിനെ നോക്കിനിന്നശേഷം അമ്മ മുറിയിലേക്കു പോയി. അപ്പോഴും മാളു തന്റെ കൈകളിൽ അടുപ്പിലുതുണ കഴുത്ത് ഞെരിച്ചുപിടിച്ചു.

വീട്; അങ്ങനെയൊന്നു നഷ്ടപ്പെട്ടിട്ട് വർഷങ്ങൾ ഏറെക്കഴിഞ്ഞിരിക്കുന്നു. ഏഴാം വയസ്സിൽ കൈവിട്ടു പോയതാണ്, എല്ലാവരും വാത്സല്യത്തോടെ തഴുകുന്ന ആ സൗഭാഗ്യം. അന്നുമുതൽ പ്രവാസിയാണ്, അതങ്ങനെ തന്നെ തുടരുന്നു.

അമ്മ. അതൊരോർമ്മ മാത്രമാണ്. വാത്സല്യത്തിന്റെ ഓർമ്മ. ആവശ്യങ്ങൾ എന്തും നിറവേറ്റിത്തരുന്ന അച്ഛൻ. കണ്ണുനീർ പെയ്യുന്ന മഴയിൽ ചുഴിയിലേക്കു പതിഞ്ഞിറങ്ങുമ്പോഴും... വയ്യ, ഇനിയോർക്കാൻ വയ്യ.

കൈകൾ വിറയ്ക്കുന്നുണ്ടായിരുന്നു. ചാരിനിന്ന ഭിത്തിയോട് ഇഴുകിച്ചേരാൻ തോന്നി. കണ്ണുകളെ നിയന്ത്രിക്കാനായില്ല. അന്നു പെയ്ത മഴപോലെ അത് കവിളുകളെ നനച്ചൊഴുകിക്കൊണ്ടിരുന്നു. പോകണം. അതു കടമയാണ്. ജീവിതം കാണാക്കയത്തിലേക്കു മുങ്ങിയപ്പോൾ അലോസരപ്പെട്ടെങ്കിലും ഒരു കൈത്താങ്ങി തന്നത് ചെറിയമ്മയാണ്. അവരെ ഒന്നുകാണാൻ കൂട്ടാതിരുന്നാൽ ആരോടൊക്കെയോ ചെയ്യുന്ന വഞ്ചനയാകും.

“ഞാൻ പോയിട്ടു വരാം അമ്മേ.”

അവൾ അമ്മയോടു പറഞ്ഞു. അവർക്കും അറിയില്ല മാളു എന്തിന് മാമ്പഴത്തേക്കു പോകുന്നുവെന്ന്. നാട്ടു നടപ്പ് അത്രമാത്രം. ആയുസ്സ് സമ്മാനിച്ച വിലപിടിപ്പുള്ള ശാസനയും ആജ്ഞയും നിർഭയം സ്വീകരിച്ചു. ചെറിയമ്മയുടെ പട്ടാളകേന്ദ്രം. വിയർപ്പിന്റെയും കണ്ണീരിന്റെയും രുചിയെന്താണെന്നു മനസ്സിലാക്കിയ നാളുകൾ. അടുക്കളപ്പടിയിലെത്തുമ്പോഴും ചിന്തകൾ വിട്ടുമാറിയിരുന്നില്ല. അന്നും ശീലം അടുക്കളക്കോലായിലൂടെ കയറിയാണ്.

അടുക്കളവാതിൽ തുറന്നു കിടക്കുകയാണ്. ആരെയും കണ്ടില്ല. “ആരുമില്ലേ...”

അങ്ങനെ വിളിച്ചു ചോദിച്ചപ്പോൾ സ്വരം ഇടറിയിരുന്നു. മറുപടിയൊന്നും വന്നില്ല. സംശയിച്ചു നിൽക്കേണ്ട കാര്യമുണ്ടോ? എത്ര തവണ വച്ചുവിളമ്പിയതാണ്. ആട്ടം തുപ്പും എത്രയോ കേട്ടതാണ്. മകളല്ലെങ്കിൽ വേലക്കാരിയായി കയറിച്ചെല്ലാനുള്ള അധികാരമുണ്ടല്ലോ. ലക്ഷ്മിക്കുഞ്ഞമ്മയോട് എന്തുപറയും? തിരിച്ച് നല്ലതൊന്നും പറയാൻ തരമില്ല. സംശയങ്ങൾ മനസ്സിനെ ബാധിച്ചിരുന്നു. ജീവിതത്തിന്റെ ഏടുകളിൽ ഒന്ന് ഇവിടെയാണ് എരിച്ചു തീർത്തത്. അടുക്കളയിലേക്കു കയറുമ്പോഴും മനസ്സിനെ ഉലച്ചിരുന്ന സംശയങ്ങൾ അലട്ടിക്കൊണ്ടിരുന്നു. എലി മാളങ്ങൾപോലുള്ള മുറികൾ താണ്ടി ഇരുട്ടിനെ തട്ടിമാറ്റി ലക്ഷ്മിക്കുഞ്ഞമ്മയുടെ മുറിയുടെ വാതിൽക്കലെത്തി. ഊണുമുറിയും ഇടനാഴിയും കഴിഞ്ഞിട്ടും ആരെയും കണ്ടില്ല. കൊച്ചച്ചൻ കോലായിൽ കാണും. അദ്ദേഹം അവിടെനിന്ന് മാറാൻ തരമില്ല. മുറിയുടെ വാതിൽക്കൽ വരെയെ എത്തിയിട്ടൊള്ളൂ. അകത്തേക്കു കയറാൻ മനസ്സുവദിക്കുന്നില്ല.

“ആരാത്...”

ഇതുവരെ കേൾക്കാത്ത ജര ബാധിച്ച സ്വരം കേട്ടു. ലക്ഷ്മിക്കുഞ്ഞമ്മയാണ്. ഇത്രയ്ക്ക് അവശയായിരിക്കുന്നുവോ. പ്രതാപിയായ, ആരെയും താഴ്ത്തിക്കെട്ടുന്ന കരങ്ങളാണോ ഇത്. ഞാൻ... ഞാൻ... മാളുവാകുഞ്ഞമ്മേ.

മാളു പതുക്കെപ്പറഞ്ഞു. മറുപടിയൊന്നും കിട്ടിയില്ല. ദൈന്യം നിറഞ്ഞ സ്വരത്തോട് എന്തോ ദയ തോന്നി. അകത്തേക്കു കയറി.

“നീ ഇങ്ങോട്ടേക്കുള്ള വഴിയൊക്കെ മറന്നുവോ.” അങ്ങനെയൊരു ചോദ്യം ഒരിക്കലും പ്രതീക്ഷിച്ചതല്ല. “എന്താണ് ഈ വഴിക്ക് എന്ന ചോദ്യത്തിനേ തരമുണ്ടായിരുന്നുള്ളൂ. ചെറിയമ്മ വളരെ മാറിയിരിക്കുന്നു. അത് ദൈന്യം നിറഞ്ഞ ചോദ്യങ്ങളിൽനിന്ന് മനസ്സിലായി.

“ഞങ്ങളുടേ തൃശ്ശൂർക്ക് പുവാട്ടോ.” മറുപടിയൊന്നും കിട്ടിയില്ല. കണ്ണുകൾ മച്ചിലുറപ്പിച്ച് എന്തോ ആലോചിക്കുകയാണ്.

ഞാൻ കേട്ടിരുന്നു. കൃഷ്ണൻ പറഞ്ഞിരുന്നു. നിങ്ങൾ പോവണ കാര്യം. എന്തേ, നാട് മടുത്തുവോ? ഏയ്, അങ്ങനെയൊന്നല്ല.

കട്ടിലിനരികിലെ തടിക്കസേരയിൽ സ്ഥാനം പിടിച്ചശേഷം പറഞ്ഞു: “എല്ലാം അദ്ദേഹം തീരുമാനിച്ചു.”

മ... അദ്ദേഹം മാത്രം തീരുമാനിച്ചാൽ മതിയാകില്ല. നിനക്കും വേണം ഒരു സ്വരം. ഇത് അവന്റെ ജീവിതമല്ല. നിങ്ങളുടെ ജീവിതമാണ്.

മാളുവൊന്നും പറഞ്ഞില്ല. ആദ്യമായാണ് ഒരു ഉപദേശം കേൾക്കുന്നത്. “നിന്റെ ഭർത്താവ് അപ്പൂണ്ണി വീ തമെല്ലാം മേടിച്ചുന്ന് കേട്ടല്ലോ” അതിനും മാളുവിന് മറുപടിയൊന്നും ഉണ്ടായിരുന്നില്ല.

“ചെറിയമ്മയ്ക്ക് എങ്ങനെയാ ഇപ്പോ.”
“ആ ഗോവിന്ദൻ വൈദ്യരുടെ ചികിത്സയാ... കാര്യമൊന്നുമില്ല, ഈ ചുമ എന്നെ കൊണ്ടുപോവാനുള്ളതാ...”

എന്താണ് തിരിച്ചു പറയേണ്ടതെന്നറിയില്ല. മുകതയാണ് ഇരുട്ട് പതിയിരിക്കുന്ന കഷ്ടതയും മണക്കുന്ന മുറിക്കുള്ളിൽനിന്ന്...

“കൃഷ്ണേട്ടൻ, അംബികേട്ടത്തി, കുട്ടികൾ അവരൊക്കെ എവിടെ ചെറിയമ്മേ?”

നിശ്ശബ്ദത തട്ടിമാറ്റി ചോദിച്ചു: അംബികയുടെ കുടുംബക്ഷേത്രത്തിൽ ഉത്സവം. അവരങ്ങട് പോയിരിക്കാം. പിന്നെയും നേരമേറെ ആ മുറിക്കുള്ളിൽ എന്തൊക്കെയോ ആലോചിച്ചിരുന്നു.

“ഞാനിറങ്ങുന്നു ചെറിയമ്മ.”

ചെറിയമ്മ ഉറക്കത്തിലേക്ക് വഴുതിവീണിരുന്നു. ഉണർത്താതെ മുറിക്കു പുറത്തേക്കിറങ്ങി. കൊച്ചച്ചനെ കണ്ടില്ല. കോലായിലേക്കു നടന്നു. പാതിവഴിയിലാരോ പിടിച്ചു നിർത്തിയപ്പോലെ മനസ്സു പറഞ്ഞു.

“കാണേണ്ട, അദ്ദേഹത്തെ കാണേണ്ട.”

കുറുകുകവിതകൾ

ജോസ് പോളയ്ക്കൽ

1

കുറ്റങ്ങൾ കണ്ടാൽ തിരുത്താൻ മടിക്കേണ്ടൊരിറ്റം, മടിക്കുകിൽ കൃത്യവിലോപമാം; മുറ്റം വിരോധമോടന്യരിലില്ലാത്ത കുറ്റം ചുമത്തുകിൽ സത്യവീരോധവും.

2

ചുറ്റും നടക്കുന്ന കാര്യങ്ങൾ കേൾക്കവെ തെറ്റുന്നതിന്മേൽ വിധി പറഞ്ഞിടൊലാ; തെറ്റാം ചിലപ്പോൾ, പൊരുൾ വേറെയായിടാം, തെറ്റാവരം നമുക്കില്ലയെന്നോർക്കണം.

3

ചുറ്റിപ്പിണഞ്ഞുകിടക്കും കയർ വിഷം ചിറ്റുമുരഗമെന്നാദ്യം ഭ്രമിച്ചിടാം; തെറ്റിദ്ധരിച്ചതാണെന്നറിഞ്ഞാലതിന്നറ്റം പിടിക്കാൻ ഭയക്കുമോ പിന്നെ നാം.

4

മുറ്റത്തെ വൃക്ഷം തരും തണലും മുറ തെറ്റാതെ കായ്കളും, നന്നാണതൊക്കെയും, മുറ്റിവളർന്നു പുരമുകളെത്തിയാൽ-പ്പറ്റില്ലവെട്ടാതപായുമുണ്ടായിടും.

5

ഉറ്റചങ്ങാതി ചമഞ്ഞുനടപ്പവ-നൊറ്റുകില്ലെന്നങ്ങുതീർത്തും നിനയ്ക്കൊലാ; കാറ്റനുകുലമെന്നാകിൽ വിശ്വസ്തനും മാറ്റം വരാം കളം മാറിപ്പിടിച്ചിടാം.

6

ഉറ്റൊരുമുണ്ടുടയോരുമുണ്ടെങ്കിലും-മൊറ്റപ്പെടുമ്പോഴേകേരുണ്ടുഴിയിൽ; മറ്റൊന്നുമല്ലവർ നിർമ്മായസ്നേഹമാ-ണേറ്റം കൊതിപ്പുതാർജിക്കാതെപോവതും.



ആൻ മരിയ തോമസ്

Class : XI
St. Mary's HSS, Pala

നിന്റെ ഖരളിൽ സംഭവിക്കുന്നതെന്താണ്?



അജ്ഞാതനായ ഒരു രചയിതാവിന്റെ തുല്യകൃതിയിൽനിന്നുണർന്നുവന്ന ഈ ചെറുകഥ ലോകമെമ്പാടും പ്രശസ്തിയാർജ്ജിച്ച ഒന്നാണ്. ഒരിക്കൽ ഒരു ബാലിക തന്റെ പിതാവിനെ ചില പരാതികളുമായി സമീപിച്ചു. തന്റെ ജീവിതം ദുരിതപൂർണ്ണമാണെന്നും ഒരു പ്രശ്നം പരിഹരിച്ചുതീരുമുവേണ്ടി അടുത്തതിനെ നേരിടേണ്ടി വരുന്നുവെന്നുമാണ് അവളുടെ പരാതി. എല്ലായ്പ്പോഴും പോരാടി താൻ തളർന്നെന്നും എങ്ങനെ ഇതിനെ മുന്നോട്ടു കൊണ്ടുപോകണമെന്നു തനിക്കറിയില്ലെന്നും അവൾ പറഞ്ഞു.

അവളുടെ അച്ഛൻ ആ നാട്ടിലെ ഒരു പ്രധാന പാചകക്കാരനായിരുന്നു. മകളെയുംകൂടി അദ്ദേഹം അടുക്കളയിലേക്കു പോയി. ശേഷം മൂന്നു കലങ്ങളിൽ വെള്ളംനിറച്ച് അദ്ദേഹം അവയെ ഒരു പോലെ തിളപ്പിക്കാൻ വച്ചു. വെള്ളം തിളച്ചുതുടങ്ങിയപ്പോഴേക്കും അദ്ദേഹം ഒരു കലത്തിൽ ഉരുളക്കിഴങ്ങും മറ്റൊന്നിൽ മുട്ടയും അവസാനത്തേതിൽ കുറച്ചു കാപ്പിക്കുരുവും ഇട്ടു. അവയെ തിളയ്ക്കാൻ അനുവദിച്ചു. പിതാവ് എന്താണു ചെയ്യുന്നതെന്നറിയാതെ മകൾ അക്ഷമയോടെ കാത്തിരുന്നു.

ഇരുപതു മിനിറ്റിനുശേഷം അദ്ദേഹം ബർണറുകൾ ഓഫ് ചെയ്തു. ഉരുളക്കിഴങ്ങും മുട്ടയും വെവ്വേറെ പാത്രങ്ങളിൽ

ലേക്കു മാറ്റുകയും കോഫി പുറത്തെടുത്ത് ഒരു കപ്പിലൊഴിച്ചു വയ്ക്കുകയും ചെയ്തു. അദ്ദേഹം ആ കുട്ടിയുടെ നേരേ തിരിഞ്ഞ് എന്താണു കാണുന്നതെന്നു ചോദിച്ചു. ഉരുളക്കിഴങ്ങ്, മുട്ട, കോഫി എന്ന് തിടുക്കത്തിൽ പറഞ്ഞ മകളോട് അവയെ നന്നായി നിരീക്ഷിച്ച് ഉത്തരങ്ങൾ പറയാൻ അദ്ദേഹം ആവശ്യപ്പെട്ടു.

അവൾ ഉരുളക്കിഴങ്ങ് തൊട്ടുനോക്കി. അതു മുട്ടുവാണെന്ന് അവൾ ശ്രദ്ധിച്ചു. തുടർന്ന് അദ്ദേഹം കുട്ടിയോട് ഒരു മുട്ട പൊട്ടിക്കുവാൻ ആവശ്യപ്പെട്ടു. ഷെല്ലിൽ നിന്ന് വലിച്ചെടുത്ത കഠിനമായ മുട്ടയെ അവൾ പാത്രത്തിലേക്കു വച്ചു. ശേഷം കൂടെ കോഫി കപ്പി അദ്ദേഹം അവൾക്കുനേരേ നീട്ടി. അതിന്റെ സമൃദ്ധമായ വാസന അവളുടെ മുഖത്ത് ഒരു പുഞ്ചിരി വിടർത്തി.

അവൾ ചോദിച്ചു: “പിതാവേ, ഇത് എന്താണ് അർത്ഥമാക്കുന്നത്?”

അദ്ദേഹം വിശദീകരിച്ചു: “മൂന്നു വസ്തുക്കളും ഒരേ പ്രതിസന്ധിയാണ് നേരിട്ടത്. എന്നിരുന്നാലും ഓരോന്നും വ്യത്യസ്തമായി പ്രതികരിച്ചു.

കഠിനമായിരുന്ന ഉരുളക്കിഴങ്ങ് ചുട്ടുതിളയ്ക്കുന്ന വെള്ളത്തിൽ മുട്ടുവും ദുർബലവുമായിത്തീർന്നു. മുട്ട ദുർബലമായിരുന്നു. നേർത്ത ഷെല്ലുകൊണ്ട് സംരക്ഷിച്ച അതിന്റെ ദ്രാവകഭാഗം പിന്നീടു കഠിനമായി പ്പോയി.

എന്നാൽ കാപ്പിക്കുരുക്കൾ സവിശേഷമായിരുന്നു. തിളച്ച വെള്ളത്തിനെ മറ്റൊന്നായി സൃഷ്ടിച്ചെടുത്തു.”

ഇവയിൽ നീ ഏതാണ് എന്ന് പിതാവ് മകളോടു ചോദിക്കുന്നതോടെ കഥ അവസാനിക്കുന്നു. യഥാർത്ഥത്തിൽ കഥാകാരൻ നമ്മോടോരോരുത്തരോടുമാണ് ഈ ചോദ്യം ചോദിക്കുന്നത്.

ജീവിതത്തിൽ നമുക്കു ചുറ്റും പലതും സംഭവിക്കുന്നു. അവയിൽ പലതും നമുക്കും സംഭവിക്കുന്നു. എന്നാൽ, നമ്മുടെയുള്ളിൽ എന്തു സംഭവിക്കുന്നു? അതിനാൽ, നിങ്ങളെന്താണെന്ന് സ്വയം വിലയിരുത്തുക. പ്രവൃത്തികളിൽ ജാഗരൂകരാവുക.

കടങ്കവിതകൾ

പുത്തൻവേലിക്കര സുകുമാരൻ

- 1. മുളകാട്**
പൂക്കാത്തൊരില്ലിമുളകാട് കായ്ക്കാത്തൊരില്ലി മുളകാട് വെട്ടിമുറിച്ചു കളഞ്ഞാലും പൊട്ടിമുളയ്ക്കും മുളകാട്!
- 2. മുറ്റത്തെപെടി**
മുറ്റത്തുള്ളൊരു പെടിയാണേ മുൾമുടി ചൂടിയ പെടിയാണേ മുടിയിൽ സുഗന്ധം വാർന്നൊഴുകും മലരണിയുന്നൊരു പെടിയാണേ!
- 3. കൊക്കമ്പി**
അക്കരെ നിലക്കും കൊക്കമ്പി ഇക്കരം നിലക്കും കൊക്കമ്പി കടലിൽ ചാടും കൊക്കമ്പി കൂട ചൂടിക്കും കൊക്കമ്പി
- 4. അരിപിരിവള്ളി**
അരിപിരിയരിപിരി-യരിപിരിവള്ളിയി-ലഴകിയലുന്നൊരു മുത്തുണ്ടേ മരതകമൊത്തൊരു മുത്തുണ്ടേ
- 5. അക്കരവിയ്യിൽ...**
അക്കരവിയ്യിൽ തെക്കേത്തൊട്ടിയിൽ ചക്കരകൊണ്ടൊരു തൂണുണ്ടേ തൂണിനകത്തൊരു നൂലുണ്ടേ നൂലുവലിച്ചാൽ തേനുണ്ടേ!



5 - ൧൯൮൧-൦൯-൦൧
4 - കേരളീയർ
3 - നവംബർ
2 - ൧൯൮൦-൦൯-൦൧
1 - ൧൯൮൦

കഥ

പുനോട്ടത്തിലെ പുമ്പാറ്റകൾ



അന്ന ഐസക് ജോസഫ്
St. Anns CGHS
Thrissur

ഒരിക്കൽ ഒരു വലിയ പുനോട്ടത്തിൽ മൂന്നു പുമ്പാറ്റകൾ താമസിച്ചിരുന്നു. ആ പുനോട്ടം വലുതായിരുന്നു. ആ പുനോട്ടത്തിൽ കുറെ മരങ്ങളും പൂക്കളും പൂല്ലുകളുമൊക്കെ ഉണ്ടായിരുന്നു. എല്ലാ ദിവസവും ആ പുനോട്ടത്തിൽ ഉടമസ്ഥൻ വന്ന് ചെടികൾ നനയ്ക്കും. അപ്പോൾ പുതിയ പൂക്കൾ വളരും. അതു കാരണം ആ മൂന്നു പുമ്പാറ്റകൾക്ക് ഇഷ്ടംപോലെ തേൻ കിട്ടും. അങ്ങനെ ഒരു ദിവസം അവർ നോക്കുമ്പോൾ കുറെ കുട്ടികൾ പുനോട്ടത്തിലേക്കു കളിക്കാൻ വരുന്നു. അവർ മഹാവികൃതികളായിരുന്നു. അതിൽ ഒരു കുട്ടി പറഞ്ഞു: “നമുക്ക് ആ പുമ്പാറ്റകളെ പിടിച്ചാലോ?” അപ്പോൾ മറ്റു കുട്ടികൾ പറഞ്ഞു: “ആ പിടിക്കാം.” ആ പറഞ്ഞത് പുമ്പാറ്റകൾ കേട്ടു. ‘അയ്യോ’ എന്നു പറഞ്ഞ് പുമ്പാറ്റകൾ പുനോട്ടത്തിനു പുറത്തുവന്നു. നമുക്കിനി ഇവർ പോവാതെ അകത്തു കടക്കാൻ പറ്റില്ല.

“നമുക്ക് ഈ രാത്രി ഇവിടെ താമസിക്കാം.” മറ്റു പുമ്പാറ്റകൾ സമ്മതിച്ചു. രാവിലെ ആ വലിയ പുനോട്ടത്തിന്റെ ഉടമസ്ഥൻ വന്നു. അയാൾ ഞെട്ടിപ്പോയി. “അയ്യോ, ഇതെങ്ങനെ? എന്റെ പുനോട്ടത്തിനെന്തുപറ്റി?” ഉടമസ്ഥൻ പുനോട്ടത്തിൽ പുതിയ കുറെ ചെടികൾ വച്ചുപിടിപ്പിച്ചു. എന്നിട്ട് പുനോട്ടത്തിൻ മുമ്പിൽ ഒരു ബോർഡും വെച്ചു. അതിൽ എഴുതിയിരിക്കുന്നത്, ഇവിടെ കുട്ടികൾക്ക് കളിക്കാൻ അനുവാദമില്ല എന്നായിരുന്നു. അപ്പോൾ പുമ്പാറ്റകൾക്ക് വളരെ സന്തോഷമായി. അവർ ഒത്തിരി നാൾ അവിടെ താമസിച്ചു.

അവർ സങ്കടപ്പെട്ട് ഒരു മരച്ചില്ലയിൽ ഇരുന്നു. അപ്പോൾ ആ കുട്ടികൾ പൂക്കളുടെ പുറത്തുകൂടി ഓടിനടന്നു. പുമ്പാറ്റകൾ അടുത്തുള്ള ഒരു കുഞ്ഞുപുനോട്ടത്തിൽ പോയി. അവിടുത്തെ പൂവിൽനിന്ന് കുറച്ചു തേൻ കുടിച്ചു വൈകുന്നേരംവരെ അവർ ആ കുഞ്ഞുപുനോട്ടത്തിൽ താമസിച്ചു. വൈകുന്നേരമായപ്പോൾ ആ പുമ്പാറ്റകൾ വലിയ പുനോട്ടത്തിലേക്കു പോയി. അവിടുത്തെ എല്ലാ പൂക്കളും പറിഞ്ഞുകിടക്കുകയാണ്. അതിൽ ഒരു പുമ്പാറ്റ പറഞ്ഞു:

“നമുക്ക് ഈ രാത്രി ഇവിടെ താമസിക്കാം.” മറ്റു പുമ്പാറ്റകൾ സമ്മതിച്ചു. രാവിലെ ആ വലിയ പുനോട്ടത്തിന്റെ ഉടമസ്ഥൻ വന്നു. അയാൾ ഞെട്ടിപ്പോയി. “അയ്യോ, ഇതെങ്ങനെ? എന്റെ പുനോട്ടത്തിനെന്തുപറ്റി?” ഉടമസ്ഥൻ പുനോട്ടത്തിൽ പുതിയ കുറെ ചെടികൾ വച്ചുപിടിപ്പിച്ചു. എന്നിട്ട് പുനോട്ടത്തിൻ മുമ്പിൽ ഒരു ബോർഡും വെച്ചു. അതിൽ എഴുതിയിരിക്കുന്നത്, ഇവിടെ കുട്ടികൾക്ക് കളിക്കാൻ അനുവാദമില്ല എന്നായിരുന്നു. അപ്പോൾ പുമ്പാറ്റകൾക്ക് വളരെ സന്തോഷമായി. അവർ ഒത്തിരി നാൾ അവിടെ താമസിച്ചു.





അവർക്കും ജീവനിൽ കൊതിയുണ്ട്



ആൽബിൻ ജിജോ
B Sc Maths,
St. Thomas College,
Pala

ജീവദാതാവായ ദൈവത്തിനല്ലാതെ മറ്റാർക്കും ജീവന്റെ മേൽ അവകാശമില്ല. 1971 ലെ എം.ടി.പി. ആക്ട് 2021 ൽ ഭേദഗതി ചെയ്യാനുള്ള നീക്കങ്ങളും പ്രക്രിയകളും പുരോഗമിക്കുകയാണ്. തീർത്തും അപലപനീയമായ ഒരു തീരുമാനമാണിത്. രാഷ്ട്രപതി നിയമഭേദഗതി അംഗീകരിച്ച സാഹചര്യത്തിൽ നിയമത്തിന്റെ അപകടങ്ങളെക്കുറിച്ചും അധർമ്മകൃത്യങ്ങളെക്കുറിച്ചും നാം ബോധവാന്മാരാകണം.

ഇരുപത് ആഴ്ചവരെ പ്രായമുള്ള ഗർഭസ്ഥശിശുവിനെ മെഡിക്കൽ പ്രാക്ടീഷണറുടെ നിർദ്ദേശത്തോടെ നശിപ്പിക്കുന്നത് അനുവദിക്കുന്ന നിയമമാണിത്. ഗർഭിണിയുടെ ജീവനു ഭീഷണിയോ ശിശുജനിച്ചാൽ ഗുരുതരമായ ശാരീരികമോ മാനസികമോ ആയ വൈകല്യങ്ങളോ ഉണ്ടാവുമെന്നുള്ള സാഹചര്യത്തിലാണ്

ജീവിക്കാനുള്ള അവകാശമുണ്ട്. അമ്മയുടെ ഗർഭപാത്രത്തിലുള്ള കുഞ്ഞിനെ നശിപ്പിക്കാൻ അമ്മയ്ക്ക് അനുവാദമുണ്ടെന്നുള്ള വാദത്തിന് അടിസ്ഥാനമില്ല. എന്തെന്നാൽ, ശാസ്ത്രീയമായി പരിശോധിക്കുമ്പോൾ, അമ്മയുടെയും കുഞ്ഞിന്റെയും ജനിതകഘടന വ്യത്യസ്തമാണ്. അതിനർത്ഥം അമ്മയും കുഞ്ഞും രണ്ടു വ്യത്യസ്ത വ്യക്തികളാണ് എന്നതു തന്നെ.

മറ്റൊരു വാദം, പെൺകുട്ടിയുടെ തെറ്റുകൊണ്ടല്ലാതെ ഗർഭധാരണം സംഭവിക്കുന്ന അവസരങ്ങളെക്കുറിച്ചാണ്. ഇത്തരം സന്ദർഭങ്ങളിലും കുഞ്ഞിനെ നശിപ്പിക്കുവാൻ സഭ അനുവദിക്കുന്നില്ല. കാരണം, അതിനു ജീവിക്കാനുള്ള അവകാശമുണ്ട്. പിതാവിന്റെ കുറ്റത്തിന് മക്കളെ ശിക്ഷിക്കുന്നതിൽ യുക്തിയില്ല.

ജനിക്കുന്ന കുഞ്ഞുങ്ങളെ ഏറ്റെടുക്കാൻ അനേകർ തയ്യാറാണ്. സമൂഹത്തിന്റെ തെറ്റായ കാഴ്ചപ്പാടുകളും ഇരയോടുള്ള അസഹിഷ്ണുതയും അനേകം



സാന്ത്വനക്കാറ്

ഈ ആശുപത്രിവരാനയിൽ ഇരിക്കുമ്പോൾ മനുഷ്യജീവിതത്തിലെ സകല വേദനകളും പ്രയാസങ്ങളും ഞാൻ അനുഭവിക്കുന്നു. അവരവർക്കു വേണ്ടപ്പെട്ടവരുടെ ജീവൻ രക്ഷിക്കാനുള്ള നെട്ടോട്ടത്തിലാണ് ഇവിടെ എല്ലാവരും. തലങ്ങും വിലങ്ങും ധൃതിയിൽ നടക്കുന്ന ഡോക്ടർമാരും നേഴ്സുമാരും മറ്റ് ആശുപത്രിജീവനക്കാരും. എന്തോ സംഭവിക്കാൻ പോകുന്നു എന്ന് തോന്നാൻ സദാ നിറഞ്ഞു നിൽക്കുന്നു, ഈ വരാന്തയുടെ അങ്ങയറ്റത്തുള്ള ഐസിയൂവിൽ എനിക്കു പ്രിയപ്പെട്ട ഒരാൾ കിടപ്പുണ്ട് - എന്റെ അമ്മ.



അഞ്ജലി അനോക്
MBA, St. Euphrasia's
College, Bengaluru

ഓർമ്മവെച്ച നാൾമുതൽ ഞാൻ കാണുന്നത് എന്റെ അമ്മയുടെ കരയുന്ന മുഖമാണ്, എന്റെ നിർബന്ധത്തിനു വഴങ്ങി ഒരിക്കൽ അമ്മ എന്റെ അച്ഛനെക്കുറിച്ചു പറഞ്ഞു. പണക്കൊതിയിലും മദ്യപാനത്തിലും മറ്റു ദുർന്നടപ്പുകളിലുംപെട്ട് ജീവിതത്തിന്റെ വഴിയോരത്ത് അമ്മയെ തനിച്ചാക്കിപ്പോയ അച്ഛൻ. വളരെയധികം കഷ്ടപ്പെട്ട്, ഒറ്റമകനായ എന്നെ അമ്മ വളർത്തി. എന്നെക്കൂടാതെ ഒരു കാലിനു സാധാനമില്ലാത്ത കുഞ്ഞമ്മയും അമ്മയുടെ സംരക്ഷണയിലായിരുന്നു.

കാലം കടന്നുപോയി. അമ്മ തളർന്നുകൊണ്ടിരുന്നു. പതിനൊന്നാമത്തെ വയസ്സിൽ കുടുംബഭാരം ഞാൻ ഏറ്റെടുത്തു. സ്ഥിരമായ ഒരു ജോലിയില്ല, എത്ര ശ്രമിച്ചിട്ടും ജീവിതം മുന്നോട്ടുപോകില്ലെന്നുറപ്പായപ്പോൾ ആകെയുള്ള അഞ്ചുസെന്റ് പണയപ്പെടുത്തി ഗൾഫിലേക്കു പോകാൻ തീരുമാനിച്ചു. ആരുടെയൊക്കെയോ കാലുപിടിച്ച അമ്മാവൻ എനിക്ക് ഒരു വിസ സംഘടിപ്പിച്ചുതന്നു. അമ്മയെയും കുഞ്ഞമ്മയെയും അമ്മാവനെ ഏല്പിച്ച് എന്റെ കൊച്ചുമോഹങ്ങളുമായി ഞാൻ ഗൾഫിലേക്കു പറന്നു. അംബരചുംബികളായ കെട്ടിടങ്ങളും മനോഹരകാഴ്ചകളും കണ്ട് ഞാൻ അവരന്നു. നാളുകൾ കഴിഞ്ഞു.

അങ്ങനെയിരിക്കേ, നടക്കുന്ന ആ വാർത്ത വന്നു. ലോകത്തെ മുഴുവനും കൊവിഡ് എന്ന മഹാമാരി പിടികൂടിയിരിക്കുന്നു. ഈ നാട്ടിലേക്കും അതിന്റെ കരാളഹസ്തം നീങ്ങുവന്നിരിക്കുന്നു. ആരെയും വീടിനു പുറത്തേക്ക് ഇറങ്ങാൻ അനുവദിക്കുന്നില്ല. ഞങ്ങൾ ഭയന്നു. എന്താണു സംഭവിക്കാൻ പോകുന്നതെന്നറിയില്ല. ജോലിയുമില്ല, കുലിയുമില്ല. നാട്ടിലേക്കു തിരിച്ചുപോകാൻ പറ്റുമോ എന്നുപോലും അറിയില്ല. കരയാൻപോലും കഴിയുന്നില്ല. ആകെയൊരു മരവിപ്പ്. ചില ഫ്ളാറ്റുകളിൽനിന്ന് നിലവിളികൾ കേൾക്കാം. ആംബുലൻസുകൾ അലമുറയിട്ട് ചീറിപ്പായുന്നു. പോലീസുകാർ വഴിയരികിൽ കാണുന്നവരെയാകെ തല്ലിയോടിക്കുന്നു. എന്റെ അമ്മയും കുഞ്ഞമ്മയും... അവരുടെ കാര്യമേർത്ത് എന്റെ മനസ്സു വിങ്ങി. ഫോൺ വിളിച്ചിട്ടു കിട്ടുന്നില്ല. സർവ്വശക്തനായ ദൈവത്തിനു മാത്രമേ എന്നെ രക്ഷിക്കാൻ കഴിയുകയുള്ളൂ. ഞാൻ നിലവിളിച്ചു പ്രാർത്ഥിച്ചു; "അപ്പാ, എന്നെ രക്ഷിക്കണേ." എന്റെ ഉള്ളിൽ ഒരു പ്രകാശം പരന്നു, എന്റെ ദൈവം എന്നെ കൈവിടില്ല, അതു കൊണ്ട് എന്റെ നാടും എന്നെ കൈവിടില്ല. ദൈവത്തിന്റെ കരുതൽ... ഞങ്ങൾക്കു നാട്ടിലേക്കു പോരാൻ അനുവാദം കിട്ടി. ഒരുപാട് സ്വപ്നങ്ങളും മോഹങ്ങളുമായി ഇവിടെ വന്ന എനിക്ക് ഒന്നുമാകാതെ തിരികെപ്പോകേണ്ടിവന്നു, എല്ലാം ഇവിടെ ഉപേക്ഷിച്ചിട്ട്.

എന്റെ മണ്ണിൽ കാലുകുത്തിയപ്പോൾ ഞാനാകെ കോരിത്തരിച്ചു. എന്റെ നാടിനെയും നാടു ഭരിക്കുന്നവരെയുമേർത്ത് ഞാൻ അഭിമാനംകൊണ്ടു. ഇവിടെ ആംബുലൻസുകളുടെ ഭയാനകമായ ചീറിപ്പായലില്ല, നിലവിളികളില്ല, പോലീസുകാരുടെ ആട്ടിപ്പായിക്കലില്ല. മനസ്സ് ശാന്തമായി. അമ്മയുടെ സ്നേഹത്തണലിൽ എന്റെ സങ്കടങ്ങൾ ആവിയായി, എന്റെ അമ്മയെയും കുഞ്ഞമ്മയെയും വിട്ട് ഇനി ഞാൻ എവിടെക്കുമില്ല.

ആശ്വാസത്തിന്റെ ദിനങ്ങൾക്കുമേൽ കറുത്ത നിഴൽ വീണത് പെട്ടെന്നായിരുന്നു. പനിക്കു മരുന്നു വാങ്ങാൻ പോയ അമ്മയ്ക്ക് കൊവിഡ് സ്ഥിരീകരിച്ചു. ഞാൻ തകർന്നുപോയി. പതിനഞ്ചു ദിവസമായി ഈ ആശുപത്രി വരാന്തയിൽ അമ്മയെ ഒന്നു കാണാനാവാതെ, മോനേയെന്നുള്ള വിളി കേൾക്കാനാവാതെ ഒരേയിരുപ്പ്. ഡോക്ടർമാരും നേഴ്സുമാരുമൊക്കെ നിർബന്ധിച്ചതാണ്, വീട്ടിൽ പൊയ്ക്കൊള്ളൂ, ഞങ്ങളില്ലേ ഇവിടെ. എനിക്കറിയാം അവരുടെ കരുതൽ, സ്നേഹം... ഒക്കെ. പക്ഷേ, എന്റെ അമ്മയേല്ലേ? ഇന്നറിയാം അമ്മയുടെ പരിശോധനാഫലം.

അമ്മയുടെ റിസൾട്ട് പറയുമ്പോൾ ഡോക്ടറുടെ മുഖത്തു കണ്ട സന്തോഷം എനിക്കു മറക്കാൻ കഴിയില്ല. പുഞ്ചിരി വിരിയുന്ന ആ കണ്ണിൽ നിറഞ്ഞ ആനന്ദക്കണ്ണീർ എന്നെ സമാധാനിപ്പിച്ചു. അച്ഛൻ ഉപേക്ഷിച്ചുപോയെങ്കിലും എന്നെ വളർത്തിയ എന്റെ അമ്മയ്ക്ക് ഞാൻ എന്തുകൊടുത്താൽ മതിയാകും. എന്റെ വീട്ടുമുറ്റത്ത് ഈ സന്ധ്യാനേരത്ത് ദൂരെ മരയുന്ന അസ്തമനസൂര്യനെനോക്കി സായന്തനക്കാറ്റേറ്റ് ഇങ്ങനെയിരിക്കുമ്പോൾ എന്റെ മനസ്സ് എന്തോട് വീണ്ടും പറഞ്ഞു: എന്റെ അമ്മ എന്നെ കരുതിയതിനുമപ്പുറമായി ഞാൻ അമ്മയെ കരുതേണ്ടിയിരിക്കുന്നു.



ഈ നിയമം എം.ടി.പി. അനുവദിക്കുന്നത്. ഇരുപതാഴ്ചയ്ക്കും ഇരുപത്തിനാലാഴ്ചയ്ക്കും മധ്യേ പ്രായമുള്ള ശിശുവിനെ മെഡിക്കൽ പ്രാക്ടീഷണറുടെ അനുവാദത്തോടെ ഗർഭച്ഛിദ്രം ചെയ്യാമെന്ന നിയമമാണിത്.

ബീജസങ്കലനത്തിന്റെ നിമിഷത്തിൽത്തന്നെ ജീവനുണ്ടാകുന്നുവെന്നാണ് കത്തോലിക്കാസഭ പഠിപ്പിക്കുന്നത്. രണ്ടു മൂന്നു മാസത്തിനുള്ളിൽത്തന്നെ ഒരു മനുഷ്യന്റേതായ രൂപവും അവയവങ്ങളും ശിശുവിൽ രൂപപ്പെടുന്നു. ഈ അവസ്ഥയിലുള്ള ഒരു ശിശുവിന് വികസിക്കാത്തത് ശ്വാസകോശം മാത്രമാണ്. നിയമപ്രകാരമുള്ള കണക്കിലെ ആറുമാസം എത്തുമ്പോൾ, ശിശുവിന്റെ വളർച്ച ഏതാണ്ട് എല്ലാ രീതിയിലും വികസിച്ചിട്ടുണ്ടാവും. മൂന്നു മാസത്തിനുമുമ്പ് കുഞ്ഞുങ്ങൾ ചിരിക്കുന്നതും, അനങ്ങുന്നതുമെല്ലാം സ്കാനിംഗിൽ തെളിഞ്ഞിട്ടുണ്ട്. അതായത്, അവർക്ക് വൈകാരികവും ബൗദ്ധികവുമായ തലങ്ങളിൽ വളർച്ചയുണ്ടായിട്ടുണ്ടെന്നു ചുരുക്കം.

മേൽപ്രസ്താവിച്ചതിൽനിന്നും അത് ഒരു മനുഷ്യനാണെന്നത് നിസ്സംശയം അംഗീകരിക്കാവുന്ന കാര്യമാണെങ്കിലും ഗർഭപിണ്ഡം തുടങ്ങിയ വാക്കുകളുപയോഗിച്ച് അതിനെ ജീവനിലുത്തതായി പലപ്പോഴും തെറ്റിദ്ധരിക്കുന്നു.

ഗർഭപാത്രത്തിൽ ഉരുവായ ഒരു ശിശുവിനെ സംബന്ധിച്ചിടത്തോളം അതിന്

ജീവനുകളുടെ നാശത്തിനു കാരണമാകുന്നു.

ഇനി, ജനസംഖ്യയെക്കുറിച്ചും ജനപ്പെരുപ്പത്തെക്കുറിച്ചും വ്യാകുലപ്പെടുന്നവരോടു പറയട്ടെ: ഓരോ രാജ്യത്തിനും അവരവരുടേതായ മൂലധനമുണ്ട്. നമ്മുടെ മൂലധനമാണ് മനുഷ്യർ. ഈ മൂലധനം ഉപയോഗിച്ച് രാജ്യത്തിന്റെ സാമ്പത്തികശേഷി വർദ്ധിപ്പിക്കാൻ നമുക്കു സാധിക്കും.

ചിലരുടെ സാർവ്വത്വതയ്ക്കും തെറ്റായ കാഴ്ചപ്പാടുകൾക്കും മുമ്പിൽ ബലിയാക്കപ്പെടുന്ന ഒരു സംസ്കാരമായി നമ്മുടേതു മാറിയിരിക്കുന്നു. അതുകൊണ്ടാണ് ജോൺപോൾ രണ്ടാമൻ മാർപാപ്പാ മരണസംസ്കാരമെന്ന് ഇതിനെ വിശേഷിപ്പിച്ചത്.

അമ്മയെ രക്ഷിക്കുവാനുള്ള ശ്രമത്തിനിടയിൽ കുഞ്ഞ് മരണപ്പെടുന്നത് ഗർഭച്ഛിദ്രപാപത്തിൽ ഉൾപ്പെടുന്നില്ല. അതേസമയം കുഞ്ഞിനെ നശിപ്പിക്കണമെന്ന ഉദ്ദേശ്യത്തോടെ ചെയ്യുന്നതെന്തും തെറ്റാണ്.

ആറുമാസം വരെ പ്രായമുള്ള ശിശുക്കളെ നശിപ്പിക്കാമെന്ന ഈ ഭേദഗതിക്കെതിരേ ശബ്ദമുയർത്താൻ നമുക്ക് ഉത്തരവാദിത്വമുണ്ട്. ജീവന്റെ മൂല്യത്തെക്കുറിച്ച് ബോധ്യമുള്ള ഒരു ജനതയെയാണ് നമുക്കാവശ്യം. ജീവൻ ദൈവികമാണ്. അതു സംരക്ഷിക്കേണ്ടത് നമ്മുടെ ഉത്തരവാദിത്വമാണ്. അല്ലെങ്കിൽ, ഏതെങ്കിലും ആശുപത്രിയിൽ ചിതറിപ്പോകുന്നവരാണ് നാമെന്നറിയുക.